

दिनांक- 18.09.2017 को प्रधान सचिव, नगर विकास एवं आवास विभाग की अध्यक्षता में आगामी छठ पर्व, 2017 एवं गुरु गोविन्द सिंह महाराज के 350वीं प्रकाश पर्व के समापन समारोह की तैयारी के संबंध में आयोजित बैठक की कार्यवाही :-

उपस्थिति :- संलग्न।

सर्वप्रथम प्रधान सचिव, नगर विकास एवं आवास विभाग द्वारा छठ पर्व की तैयारियों के संबंध में विचार-विमर्श किया गया एवं निम्नलिखित निर्णय लिये गये:-

- i. पूर्व वर्षों की भांति छठ घाटों पर शौचालय एवं यूरिनल की व्यवस्था लोक स्वास्थ्य अभियंत्रण विभाग द्वारा तथा घाटों पर चेन्जिंग रूम, वॉच टॉवर एवं नदी बैरिकेडिंग को छोड़कर अन्य बैरिकेडिंग, ड्रॉप गेट का कार्य भवन निर्माण के माध्यम से जिला प्रशासन द्वारा कराया जाएगा।
- ii. जिला पदाधिकारी, पटना द्वारा 2015 एवं 2016 में छठ पर्व के आयोजन से संबंधित क्रमशः ₹40.21032 लाख एवं ₹32.61056 लाख अर्थात् कुल ₹72.82088 लाख बकाया राशि उपलब्ध कराने का अनुरोध किया गया। इस संबंध में जिला पदाधिकारी, पटना को निदेश दिया गया है कि पूर्व से आवंटित राशि का उपयोगिता प्रमाण पत्र विहित प्रपत्र में उपलब्ध कराया जाय तदोपरांत बकाये की राशि आवंटित कर दी जायेगी।
- iii. जिला पदाधिकारी, पटना द्वारा चैती छठ पूजा, 2017 के अवसर पर खर्च की गई राशि ₹11.10223 लाख आवंटित करने का अनुरोध किया गया। इस संबंध में राशि आवंटित करने का निदेश दिया गया है।
- iv. जिला पदाधिकारी, पटना द्वारा छठ पूजा, 2017 के अवसर पर वर्ष 2016 के समतुल्य राशि ₹136.50540 लाख उपलब्ध कराने का अनुरोध किया गया है। इस संबंध में राशि आवंटित करने का निदेश दिया गया है।
- v. नगर आयुक्त, पटना नगर निगम द्वारा छठ पर्व, 2017 के अवसर पर घाटों के उन्नयन कार्य हेतु कुल ₹262.66640 लाख उपलब्ध कराने का अनुरोध किया गया है, जिसमें सफाई मद में ₹35.79200 लाख तथा घाटों पर अन्य तैयारियों के लिए ₹226.874 लाख का आकलन है। सफाई पर होने वाला व्यय स्वच्छता अनुदान मद में आवंटित होने वाली राशि से करने का निदेश दिया गया।
- vi. प्रबंध निदेशक, बुडको द्वारा छठ पर्व, 2017 के अवसर पर घाटों के उन्नयन कार्य हेतु कुल ₹290.00 लाख उपलब्ध कराने का अनुरोध किया गया है। निदेश दिया गया है कि प्राक्कलन वास्तविकता पर आधारित होनी चाहिए। तदनुसार प्राक्कलन संशोधित कर लिया जाय।

प्रधान सचिव, नगर विकास एवं आवास विभाग द्वारा गुरु गोविन्द सिंह जी महाराज के 350वीं प्रकाश पर्व के समापन समारोह के संबंध में चर्चा की गई। इस संबंध में निम्नलिखित निर्णय लिये गये :-

- i. नगर आयुक्त, नगर निगम, पटना द्वारा गुरु गोविन्द सिंह जी महाराज की 350वीं प्रकाश पर्व के समापन समारोह के साफ-सफाई Outsourcing के माध्यम से कराने में अनुमानित व्यय ₹104.95530 लाख का अवंटन उपलब्ध कराने का अनुरोध किया गया। इस संबंध में नागरिक सुविधा अन्तर्गत स्वच्छता मद में आवंटित की जाने वाली राशि से कार्य कराने का निदेश दिया गया।
- ii. नगर आयुक्त, नगर निगम, पटना द्वारा गुरु गोविन्द सिंह जी महाराज की 350वीं प्रकाश पर्व के समापन समारोह के लिए सफाई कार्य, विद्युत कार्य, तथा जलापूर्ति कार्य में राशि आवंटित करने का

अनुरोध किया गया। गुरु गोविन्द सिंह जी महाराज के 350वें प्रकाश पर्व के समापन समारोह दिनांक- 23.12.2017 से दिनांक- 25.12.2017 के बीच होना है। निदेश दिया गया कि पटना शहर की सफाई व्यवस्था दिनांक- 15.12.2017 से दिनांक- 30.12.2017 के बीच गत वर्ष की भाँति तीन पालियों में करायी जाय।

सफाई कार्य 14वें वित्त आयोग एवं स्वच्छता मद में आवंटित राशि में से कराने का निदेश दिया गया। गत वर्ष प्रकाशोत्सव कार्य में लगाये गये लाईटों का मरम्मत कराने का निदेश दिया गया। इस संबंध में यह भी निदेश दिया गया कि उक्त अधिष्ठापित लाईटों के O&M का कार्य एकरारनामा के अनुरूप संबंधित संवेदक से कराया जाय। जिन लाईटों का अधिष्ठापन बुडको द्वारा कराया गया है, उसके O&M का कार्य एकरारनामा के निर्धारित शर्तों के अनुरूप बुडको द्वारा कराया जाय। पटना नगर निगम द्वारा इस कार्य को 14वें वित्त आयोग के राशि से भी कराया जा सकता है। 14वें वित्त आयोग के संकल्प में सड़कों पर प्रकाश व्यवस्था के लिए बिजली विपत्र तथा रख-रखाव कार्य कराने का प्रावधान है। इसके लिए विभाग के स्तर से अलग से पत्र दिया जाय। जलापूर्ति कार्य में स्थायी प्याऊ तथा स्टील टैंकर क्रय की योजना को स्वीकृत करने का निर्णय लिया गया।

अन्त में सधन्यवाद बैठक समाप्त की गई।

19/9/2017
(चैतन्य प्रसाद)

सरकार के प्रधान सचिव।

ज्ञापांक-2ब०/बैठक०-04-02/2017 6282 /न०वि०एवंआ०वि०/पटना, दिनांक-20.09.17

प्रतिलिपि:- आयुक्त, पटना प्रमंडल/जिला पदाधिकारी, पटना/नगर आयुक्त, नगर निगम, पटना/प्रबंध निदेशक, बुडको/प्रधान सचिव, ऊर्जा विभाग/प्रधान सचिव, भवन निर्माण विभाग/प्रधान सचिव, लोक स्वास्थ्य अभियंत्रण विभाग/उप सचिव-सह-विभागीय नोडल पदाधिकारी (प्रकाश पर्व) को सूचनार्थ एवं आवश्यक कार्यार्थ प्रेषित।

19/9/2017
सरकार के प्रधान सचिव।